

प्रेषक,

नम्रता कुमार,
अपर सचिव,
उत्तरांचल शासन।

सेवा में,

निदेशक,
विद्यालयी शिक्षा उत्तरांचल,
मयूर विहार, देहरादून।

शिक्षा अनुभाग-1 (बेसिक)

देहरादून दिनांक 24 जुलाई, 2006

विषय:- केन्द्र पुरोनिधानित योजना "भाषा अध्यापकों की नियुक्ति" के अन्तर्गत 263 उर्दू शिक्षकों (पैरा टीचर/ शिक्षा मित्र) की नियुक्ति हेतु वित्तीय स्वीकृति संबंधी।

महोदय,

उपर्युक्त विषयक अनुसचिव, भारत सरकार, मानव संसाधन विकास मंत्रालय, माध्यमिक एवं उच्च शिक्षा विभाग, नई दिल्ली के शासनादेश संख्या-F.7-6/2005-D.II (L) दिनांक 7.3.2006 के क्रम में मुझे यह कहने का निदेश हुआ है कि उक्त शासनादेश द्वारा भारत सरकार ने उत्तरांचल राज्य में 263 उर्दू शिक्षकों की ₹0 4000/- (रुपये चार हजार मात्र) प्रतिमाह नियत मानदेय पर नियुक्ति हेतु, गत वित्तीय वर्ष 2005-06 के अन्तिम तीन माह हेतु ₹0 31.56 लाख (रुपये इकतीस लाख छप्पन हजार मात्र) की धनराशि स्वीकृत की गयी है। लेकिन गत वित्तीय वर्ष 2005-06 तथा इस वित्तीय वर्ष 2006-07 में उक्त योजना हेतु आय-व्ययक में कोई प्राविधान न होने के कारण एवं उक्त व्यय आवश्यक व अपरिहार्य होने के कारण श्री राज्यपाल महोदय, 263 उर्दू शिक्षकों की ₹0 4000/- (रुपये चार हजार मात्र) प्रतिमाह नियत मानदेय पर नियुक्ति हेतु ₹0 31.56 लाख को राज्य आकस्मिकता निधि से अग्रिम के रूप में आहरित कर व्यय किये जाने की सहर्ष स्वीकृति प्रदान करते हैं।

2- उक्त धनराशि के व्यय करते समय भारत सरकार द्वारा इस प्रयोजनार्थ उल्लिखित दिशा निर्देशों एवं शिक्षा मित्रों की नियुक्ति से संबंधित शासनादेशों का अनुपालन सुनिश्चित किया जाय।

3- उक्त धनराशि का व्यय उसी मद में किया जायेगा जिसके लिए भारत सरकार द्वारा धनराशि स्वीकृत की गयी है। स्वीकृत धनराशि का आहरण आवश्यकतानुसार करके निर्धारित समग्रान्तर्गत व्यय की गयी धनराशि का उपयोगिता प्रमाण पत्र शासन एवं भारत सरकार को उपलब्ध कराया जायेगा।

4- उक्त धनराशि का व्यय करने से पूर्व बजट मंजूर अथवा वित्तीय हस्तपुस्तिका के नियमों का या सुसंगत आदेशों का अनुपालन सुनिश्चित किया जायेगा तथा व्यय करने से पूर्व सम्बन्धित अधिकारी का अनुमोदन प्राप्त किया जायेगा।

5- उक्त कार्य पर होने वाला व्यय प्रथमतः लेखाशीर्षक-8000-आकस्मिकता निधि- राज्य आकस्मिकता निधि- लेखा-201- समेकित निधि के विनियोजन तथा अन्ततः अनुदान संख्या-11 के लेखाशीर्षक-2202-सामान्य शिक्षा-01- प्रारम्भिक शिक्षा-102-अराजकीय प्राथमिक विद्यालयों को सहायता-22-उर्दू शिक्षा मित्रों को मानदेय का भुगतान-20-सहायक अनुदान/अर्शदान/राजसहायता- आयोजनागत की सुसंगत इकाईयों के नामों डाला जायेगा।

भवदीय,

(नम्रता कुमार)
अपर सचिव।

रा.आ.निधि संख्या-67/वित्त अनुभाग-3/2006 तददिनांक

प्रतिलिपि प्रधान महालेखाकार (लेखा एवं हकदारी प्रथम) उत्तरांचल, ओवेराय भवन, सहारनपुर रोड, माजरा, देहरादून को सूचनार्थ एवं आवश्यक कार्यवाही हेतु प्रेषित।

आज्ञा से,

(एल. एम. पन्त)
अपर सचिव, वित्त।

संख्या व दिनांक तदैव

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित—

1. अनुसंधान, भारत सरकार, मानव संसाधन विकास मंत्रालय, माध्यमिक एवं उच्च शिक्षा विभाग, नई दिल्ली।
2. राज्य परियोजना निदेशक, उत्तरांचल सभी के लिए शिक्षा परिषद, देहरादून।
3. वरिष्ठ कोषाधिकारी, देहरादून।
4. वित्त अनुभाग-3/ नियोजन अनुभाग।
5. राष्ट्रीय सूचना केन्द्र सचिवालय परिसर, देहरादून।
6. बजट राजकोषीय नियोजन एवं संसाधन, सचिवालय देहरादून।
7. गार्ड फाईल।

अज्ञा से.

(संजीव कुमार शर्मा)
अनु सचिव।